



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



| | | | | | | | |
|--------------|------------------------|-----------------------|-------------|-------------------|-----------------------|-----------------------------|-------------------------|
| දිනය Date | 2025.08.13 පැය 0620 | දුරකථන අංකය Tel.NO | 011-2887973 | මගේ අංකය My NO | D/Media/Out/1575/2025 | විද්‍යුත් ලිපිනය E-Mails | dir.media@police.gov.lk |
|--------------|------------------------|-----------------------|-------------|-------------------|-----------------------|-----------------------------|-------------------------|

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

01. මනුෂ්‍ය ඝාතනයක් - සිදුව පොලිස් වසම.

2025.08.12 වන දින රාත්‍රී කාලයේ සිදුව පොලිස් වසමේ ඊරියගහළිඳ පාර ප්‍රදේශයේදී පිරිසක් විසින් තියුණු ආයුධවලින් පහරදීම හේතුවෙන් බරපතල තුවාල ලැබූ පුද්ගලයෙකු මීගමුව රෝහලට ඇතුළත් කිරීමෙන් පසු මියගොස් ඇති බවට සිදුව පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 40 ක් වූ ඊරියගහළිඳ පාර, සිදුව ප්‍රදේශයේ පදිංචිකරුවෙකි.

මෘත ශරීරය මීගමුව රෝහලේ මෘත ශරීරාගාරයේ තැන්පත් කර ඇත. අපරාධයට සම්බන්ධ සැකකරුවන් මෙතෙක් අත්අඩංගුවට ගෙන නොමැති අතර සැකකරුවන් අත්අඩංගුවට ගැනීම සඳහා සිදුව පොලිසිය වැඩිදුර විමර්ශන සිදු කරනු ලබයි.

02. වෙඩි තබා මනුෂ්‍ය ඝාතනයකට අවශ්‍ය කර සිටි සැකකරුවෙකු අත්අඩංගුවට - තලංගම පොලිස් ස්ථානය.

2025.08.12 වන දින උදෑසන කාලයේ මීගොඩ පොලිස් වසමේදී යතුරුපැදියකින් ගමන් කරමින් සිටි පුද්ගලයෙකුට කාර් රථයකින් පැමිණි පිරිසක් විසින් වෙඩි තබා ඝාතනය කිරීමේ අපරාධය සම්බන්ධයෙන් මීගොඩ පොලිස් ස්ථානය විමර්ශන සිදු කරමින් පවතී.

මෙම වෙඩි තැබීමට සැකකරුවන් පැමිණි කාර් රථය සම්බන්ධයෙන් මීගොඩ පොලිස් ස්ථානය මගින් වහාම අවට පොලිස් ස්ථාන වෙත දැනුවත් කිරීමට කටයුතු කර තිබුණි. ඒ අනුව 2025.08.12 වන දින දහවල් කාලයේ තලංගම පොලිස් වසමේ පාලම් තුන හන්දිය ප්‍රදේශයේ ඉහත අපරාධය සිදුකර පලා යමින් සිටි බවට සැකකරන කාර් රථය හා සැකකරුවෙකු අයිස් මත්ද්‍රව්‍ය ග්‍රෑම් 10 මිලිග්‍රෑම් 600 ක් සමඟ තලංගම පොලිස් ස්ථානයේ නිලධාරීන් විසින් අත්අඩංගුවට ගෙන ඇත.

සැකකරු වයස අවුරුදු 30 ක් වන අත්තිඩිය, දෙහිවල ප්‍රදේශයේ පදිංචිකරුවෙකි.

අත්අඩංගුවට ගත් කාර් රථය පරීක්ෂා කිරීමේදී එම කාර් රථයේ තිබී පිස්තෝල අවියක් හා පතරොම් 14 ක් සහිත පතරොම් ගැබක්, ජංගම දුරකථන 08 ක් හා බැංකු කාඩ්පත් 04 ක් විමර්ශන නිලධාරීන් සොයා ගෙන ඇති අතර අදාල පිස්තෝල අවිය ඉහත අපරාධය සඳහා යොදාගත් අවිය බවට සැකකරුගෙන්

සිදුකළ ප්‍රශ්න කිරීම්වලදී අනාවරණය වී ඇත. තලංගම හා මීගොඩ පොලිස් ස්ථාන මගින් විමර්ශන සිදුකරනු ලබයි.

03 ගෙවල් බිඳ දේපල සොරකම් කළ සැකකරුවෙකු අත්අඩංගුවට - මීගමුව කොට්ඨාස අපරාධ විමර්ශන කායර්ශය.

කොටදෙණියාව පොලිස් වසමේ සිදුව ඇති ගෙවල් බිඳ දේපල සොරකම් කිරීමේ අපරාධ සම්බන්ධව මීගමුව කොට්ඨාස අපරාධ විමර්ශන කායර්ශයේ නිලධාරීන් කණ්ඩායමකට ලද තොරතුරකට අනුව එම අපරාධ වලට සම්බන්ධ සැකකරුවෙකු 2025.08.12 වන දින උදෑසන කාලයේ නාරම්මල පොලිස් වසමේ ආධාරවත්ත ප්‍රදේශයේදී අත්අඩංගුවට ගෙන කොටදෙණියාව පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 30 ක් වන නාපාවල, අවිස්සාවේල්ල ප්‍රදේශයේ පදිංචිකරුවෙකි.

සැකකරු සම්බන්ධව සිදු කරන ලද වැඩිදුර විමර්ශනයේදී ඔහු විසින් කොටදෙණියාව පොලිස් වසමේදී සිදු කර ඇති ගෙවල් බිඳ සොරකම් කිරීම් රැසක් පිළිබඳ තොරතුරු අනාවරණය වී ඇති අතර සැකකරු විසින් සොරකම් කරන ලද රන් ආභරණ, ජංගම දුරකථනයක් හා යතුරුපැදියක් පොලිස් භාරයට ගෙන ඇත. කොටදෙණියාව පොලිසිය වැඩිදුර විමර්ශන සිදුකරනු ලබයි.

04. මෘත ශරීරයක් හමුවීම - බේරුවල පොලිස් ස්ථානය.

2025.08.12 වන දින සවස් කාලයේ බේරුවල පොලිස් වසමේ බදනාගොඩගම ප්‍රදේශයේ නිවසක් තුළ මිය ගිය පිරිමි පුද්ගලයෙකුගේ මෘත ශරීරයක් ඇති බවට බේරුවල පොලිස් ස්ථානයට ලද තොරතුරක් මත විමර්ශනය ආරම්භ කර ඇත.

මරණකරු වයස අවුරුදු 45 ක් වූ බදනාගොඩගම, බේරුවල ප්‍රදේශයේ පදිංචිකරුවෙකි.

මරණකරු තනිවම නිවසේ පදිංචිව සිට ඇති අතර මරණකරුගේ බිරිඳ විදෙස්ගතව සිටින බවත්, නිවස පරීක්ෂා කිරීමේදී මරණකරු ඇඳක් මත මියගොස් ඇති අතර මීට දින 02 කට පමණ ඉහතදී මියගොස් ඇති බවට නිරීක්ෂණය වී ඇත. මරණයට හේතුව මෙතෙක් අනාවරණය වී නොමැත.

මෘත ශරීරය සිද්ධිය වූ ස්ථානයේ පොලිස් ආරක්ෂාව යටතේ ඇත. බේරුවල පොලිසිය වැඩිදුර විමර්ශන සිදු කරනු ලබයි.

05. මාරක රිය අනතුරක් - නොච්චියාගම පොලිස් වසම.

2025.08.12 වන දින රාත්‍රී කාලයේ නොච්චියාගම පොලිස් වසමේ පුත්තලම ත්‍රිකුණාමලය ප්‍රධාන මාර්ගයේ නිකවැව හන්දිය අසලදී පුත්තලම දෙස සිට අනුරාධපුර දෙසට ධාවනය වූ අධි සුබෝපභෝගී බස් රථයක් පාපැදියක් රැගෙන පා ගමනින් මාර්ගය හරහා මාරුවීමට ගිය පුද්ගලයෙකුගේ ගැටී අනතුරක් සිදුව ඇත. අනතුරින් එම පුද්ගලයා බරපතල තුවාල ලබා නොච්චියාගම රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 54 ක් වූ මොරවක කන්ද, නොච්චියාගම ප්‍රදේශයේ පදිංචිකරුවෙකි.

මෘත ශරීරය නොවිවියාගම රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ බස් රථ රියදුරු අත්අඩංගුවට ගෙන ඇති අතර නොවිවියාගම පොලිසිය වැඩිදුර විමර්ශන සිදු කරනු ලබයි.

06. මාරක රිය අනතුරක් - හෙට්ටිපොල පොලිස් වසම.

2025.08.12 වන දින රාත්‍රී කාලයේ හෙට්ටිපොල පොලිස් වසමේ මීගස්පිටිය වඩුවන මාගර්ගේ මහත්තේගම ප්‍රදේශයේදී මීගස්පිටිය දෙස සිට වඩුවන දෙසට ධාවනය වූ යතුරුපැදියක් පැදිකරුට පාලනය කරගැනීමට නොහැකිව මාගර්ගේ අසල තිබූ ගසක ගැටී අනතුරක් සිදුව ඇත. අනතුරින් යතුරුපැදිකරු බරපතල තුවාල ලබා හෙට්ටිපොල රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 50 ක් වූ වඩුවන, හෙට්ටිපොල ප්‍රදේශයේ පදිංචිකරුවෙකි.

මෘත ශරීරය කුලියාපිටිය රෝහලේ මෘත ශරීරාගාරයේ තැන්පත් කර ඇත. හෙට්ටිපොල පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.